

# న క లు శి వా జి



జర్మన్ నియంత హిట్లర్ కు నకలు హిట్లర్ లు  
 వున్నారని నేడు వింటున్నాము. అట్లే వెనక మన  
 శివాజీకికూడ నకలు శివాజి ఉండడమూ, అతని  
 సాయంతో శివాజి కొన్ని అద్భుత కార్యాలు  
 చేసి వుండడమూ ఈ కథ చమత్కారంగా  
 రూపిస్తూ వుంది. —సంపాదకుడు.



ర చ యి త :

## అ లం పు రం రా జు, బి. యే.



క

ఔరంగజీబు ఢిల్లీ చక్రవర్తియైయుం  
 డెను. ఆతని కఠోరతాసనములవలనను,  
 క్రూరపాలనమువలనను భారతసాగరజల  
 ములందు రాజపుత్రుల స్వాతంత్ర్యము  
 మునిగిపోవుచుండెను. అంబరసంస్థానాధి  
 పతి జయసింహుడు ఢిల్లీసింహాసనమున  
 కెదుట బద్ధచాస్తుడై నిలచెను. మారవాడ  
 యశవంతసింహుడును రాఠోర రాజసిం  
 హుడును ఢిల్లీసింహాసనమున కలంకార  
 కలశములైరి. ఉత్తరహిందూస్థానమున  
 సిక్కురాజ్యములును; దక్షిణమున గో  
 ల్కండ, బీజపూరు సంస్థానములును  
 ఊజించి యుక్తమించుచుండెను. లో  
 కైకవీరుడగు శివాజి మహారాష్ట్రసా  
 మ్రాజ్యమును నిర్మించుటకై హిందువుల  
 నేకముఖముగ జేయుచుండెను. భూకం  
 ప సంక్షోభముచే సముద్రగర్భమునుండి

నవినదీప్యము తెలయొత్తునట్లు శివాజి  
 దోర్దండప్రతాపముచే ప్రాచీన హిందూ  
 రాజ్యముల భగ్నావశేషములనుండి మహా  
 రాష్ట్రీకాజ్యము తలనూపుచుండెను.  
 ఈ 'పర్వతమూషకము'ను పట్టుటకై  
 మొగలు సేనలు దక్షిణమునకు దండెత్తి  
 వచ్చెను. పురందరదుర్గమున మహాసం  
 గ్రామము జరిగెను. దీర్ఘదర్శియగు  
 శివాజి మొగలు చక్రవర్తితో నేలనో  
 సంధి చేసికొనెను. ఆసంధి ననుసరించి  
 శివాజి ఢిల్లీదర్బారులో ఔరంగజీబును  
 చూడవచ్చెను.

చ

సువర్ణనిర్మితమై, అమూల్యనవరత్న  
 ఖచితమై, ద్వాదశస్తంభాద్భుతమై యొ  
 ప్ప మయూరాసనముపై మొగల్ చక్ర  
 వర్తి యాసీనుడైయుండెను. శివాజి మా  
 యావియని తెలిసియుండుటచే యాతడు

విశేషముగు అంగరక్షకులనిడికొని లోహా  
 కవచమును ధరించియుండెను. మొగలు  
 మహాత్మ్యమును, హిందూయత్నయును  
 శివాజికి చూపుటకొ యన్నట్లు ఆనాడా  
 స్థానమంటప మలంకరింపబడిన ట్లిదివర  
 కెన్నడును యలంకరింపబడలేదు. భూ  
 భాగమంతయు రత్నకంబళ్ళచే గప్ప  
 బడెను. పట్టు జాలారులును, ముత్యపు  
 తోరణములును, కృత్రిమ సువర్ణ పుష్పా  
 లంకారములును మందిరమును శోభింప  
 జేయుచుండెను. సింహాసనమున కిరుగడల  
 సువర్ణ రజత చంద్రకాంత నిర్మితములగు  
 మూడు వేదిక లొకదానికంటె మరొకటి  
 కొంచము పల్లముగ నిర్మింపబడి యుం  
 డెను. సంస్థానాధీశులును, రాజకుటుం  
 బమువారును స్వర్ణవేదిక నలంకరించిరి.  
 సైన్యాధిపతులును, ఇతర యున్నతో  
 ద్యోగులును రజతాసనములపై గూ  
 ర్పొని యుండిరి. చంద్రకాంతవేదికపై  
 ఇతరు లాసీనులై యుండిరి.

తన్నెదుర్కొనుటకు ఔరంగజీబు  
 స్వయముగ రాక యాతని జ్యేష్ఠపుత్రుని  
 పంపి తనకు చూపిన యనాదరమునకు  
 శివాజి కినుకబూనియుండెను. రాజసిం  
 హుడు శివాజిని చక్రవర్తియొద్దకు గొని  
 పోయెను. చక్రవర్తి తన కుడిభుజము  
 నకు చేరువనున్న స్వర్ణవేదికపై శివాజిని  
 కూర్చుండమనెను. శివాజి కూర్చుండి తక్ష  
 ణమే క్రిందికిదుమికి 'నాకుడిప్రక్క  
 నున్న వారెవరని గంభీరముగా ప్రశ్నిం  
 చెను. రాజసింహు డప్పడు చిరునగవుతో  
 'మారవాడ సంస్థానాధీశుడు యశవంత  
 సింహు'డనియెను. శివాజి ముఖముజ్వ  
 లమై ప్రకాశించెను. అవమానకూలపుం  
 ఖాతనిని కుసితుడౌటచే యాతని ముఖ  
 మెర్రబారెను. ఆతడు గంభీరస్వరము

తో యశవంతసించుని సహపంక్తిని గూర్చునుటకు నాకు యోగ్యతకలదా? స్వదేశాభిమానము, స్వాతంత్ర్య పరాయణత, వ్యధర్మానురాగముగల యెవరేని ఈమంటపమందుండినచో వారి సహపంక్తిని గూర్చునుటకు నేనప్పుడను, మొగలు సామ్రాజ్యపు బాగీదారులని గొప్ప గొప్ప బిరుదులు పొందిన మహారాజపుత్రులతో కూర్చుండుటకు నాకు యోగ్యతలేదు. చక్రవర్తి యందరికిని మర్యాద నొసగెను. దానికి బదులుగా హిందువులు రాజమర్యాదను చక్రవర్తికి థార పొసరి. ఈ గౌరవము చిత్తూరు రాజాకును, మహారాష్ట్ర శివాజీకిని దక్కలేదు. అంతటి గౌరవమును ఈనాడు యశవంతసించు, రాజసించు మొదలగువారి సహపంక్తిని గూర్చుండి నేను పొందయాశించుట లేద'ని చక్రవర్తివంక జూడకయే, యాతనికి సలాముచేసి శలవు గైకొనకయే యచటనుండి చరచర బయటికి నడచిపోయెను.

శివాజి యాడిన మాటలకు రాజపుత్రుల ధోవదనులైరి. చక్రవర్తికి చూపిన యలక్ష్యభావమున కొతడు కుపితుడయ్యెను. తోడనే చక్రవర్తి రాజసించుల కీ రహస్య సంభాషణ జరిగెను.

'ఏమిది?'

'వనసించుము బోనులో చిక్కుకొన్నది'

'అందుకొ బొబ్బ ఇడుచున్నది!'

'బ్రౌను, మృగము నేమిచేయవాజ్ఞ?'

'దానిని గురక్షితిమైన బోనులో నుంచుము.'

'చిత్తము'

ట

ధిలీనగరమున సంస్థానాధీశుల చా

కులలో నన్నిటికంటె రాజోరు సంస్థానాధీశుడును, చక్రవర్తి కాంతరంగిక మిత్రుడునగు రాజసించుని మందిరము గుండరమైనది. ఆభవనములో రెండవయంతస్తులో దీపమొకటి ప్రకాశించుచున్నది. దాని ప్రక్కనే మరొకదీపము—అనంగరంగమయమా అంగనారత్న ప్రదీపము, ప్రజ్వలించుచుండెను.

ఆమె యసాధారణరూపలావణ్య రాసియనుటకు పీలులేదు. కాని యామె శరీరమునంతటిని యొకవిధమగు చిత్రాకర్షక సౌందర్య మావరించుచున్నది. ఆమె ముఖ మందుండు మాధుర్యమును, మోహనశక్తియును నామె సౌందర్యమునకు ప్రత్యేకత యొసగుచున్నవి. పరీక్షించిచూచినచో ఆమె ముఖ సౌందర్యమున కడుగున మనఃకేశము నంచరించుచున్నట్లు గోచరమగుచున్నది. వైశాఖసూర్యాతపముచే కందిన కోమల పువ్వువల్లియు, దవానలోష్ణస్పర్శచే వాడిన కర్ణికార పువ్వుమును యెట్లు విషాద వినోదముల నొకేసారి మనస్సున నుత్పన్నముచేయునో యాభావనమే యీ సుందరిదర్శనము ప్రేక్షకుల కొనగూర్చుచున్నది.

మేడమెట్లపై చప్పుడు వినవచ్చెను. 'వైలిన! వైలిన!' యని యెవరో పిలచినట్లు విననయ్యెను. వైలిన శేచునంతలో యామెతండ్రి రాజసించు డాగదిలో ప్రవేశించెను. తోడనే వైలిన యొసగిన యాసనముపై ఆతడు విశ్రమించెను.

'తండ్రి! విష్ణులజూచి రెండుదినములైనది. నగరమందున్న పప్పుడుకూడ దర్శన భాగ్యము కొరవగుచున్నదిగదా.'

'రాజకార్యనిమగ్నుడైనాటచే తీరిక

లేకపోయినది.'

'విశేషములేమి?'

'వృద్ధాప్యమునందున్న నాకోర్కె నీవు నెరవేర్చక పోవుటయే విశేషము.'

'మీరు గుఖముగ నుండుటయే నాకోరిక. ఈ మీకోర్కె కంగీకరించక పోవుటచే మీకసౌఖ్య మెటుల గలుగును?'

'నీవు మొగలో సామ్రాజ్యపు రాజివై యుండుటకంటె వేరొక సంఘటన నాకధికసంతోష మొనగూర్చగలదా?'

'తండ్రి! అంతటిగుర్తి నాకు వలదు. మొగలుచక్రవర్తి భార్యనగుటకంటె సామాన్యహిందూపౌరుని తొత్తుగా జీవించుట కిచ్చుగితును.'

'వైలిన! చక్రవర్తినివరించు భాగ్యము హిందూదేశమునందు నీకు సాధ్యపడుచున్నవిగాని మరొకరికి సాధ్యమా? చక్రవర్తి మామ యనిపించుకొనుటకంటె యధిక గౌరవ మీ జన్మయందు నాకు లభించునా? సామ్రాజ్యపాలకుల రాజకుటుంబమునకు చెందినవారని మన బంధువు అనిపించుకొనుటచే మన వంశమునకు కీర్తి యినుమడింపదా? సామాన్యరాజపుత్రుని వరించుటలో యందమేమి?'

'అనురదృష్టము నాకు లభించుటకు పూర్వమె యీబాందినుండి ప్రాణముల నాపరమాత్ముడు వేరుజేయుగాక! అక్కరువకు కన్యనిచ్చిన రాజపుత్రకుటుంబమునకేమి గౌరవము హెచ్చెను! రాజామానసించుని పుత్రిక సలీమును పరిణయమాడియేమి ప్రఖ్యాతిబొందినది? ప్రస్తుత మవురంగజీబు పత్నియగు ఉదయపుర రాజపుత్రి కన్నీటిని గార్చుటలేదా? బ్రౌరంగజీబు బంగారు సంకెలలకు చేయినొసగిన

మన కులమున కేమి యశస్సువచ్చినది? తండ్రి! నేను నిజమాడితివని కోపము జెందకుము. నాయుష్టమువచ్చినవానిని వరింపనియ్యు.'

'బౌరంగజీబు జ్యేష్ఠపుత్రుడగు ముఅ జమునకంటె యోగ్యుడగు వేరొకవరు డెవడును నీకు లభించడు. ఆతని పాటి గ్రహణమే మన వంశోద్ధరణ.'

'తండ్రి! మీతో నోరు తెరచి చెప్పటచే లజ్జావిహీనురాలనని తలపకుడు. హిందూరాజాధిరాజును విడచి వేరొకని వరింపనొల్లను. ఆతనిచేరక మొగలుల కేనాడు మన సంస్థానస్వాతంత్ర్యమును బలినిచ్చితిమో, ఆనాడే మన వంశము కళంకితమైనది.'

రాజసింహుని కీమాటులు బహు కటువుగ వోచెను. పచ్చివెలగకాయ ముక్కకంతముదిగునట్లు మాటలు వాని కర్ణముల నతి కష్టముతో ప్రవేశించెను. హృదయచాపల్యముతో నొక్క నిమిష మటునిటు చూచి 'హిందూరాజాధి రాజెవ'డని కుమార్తె నడిగెను. శైలిని మందస్వరముతో 'శివాజిమహారా'జనెను. అనుటయు ముక్తకంఠముతో నాతని బొగడుటయు విని రాజసింహుడు నిరుత్సాహము జెందెను.

మరల నుదేకవదనముతో రాజసింహుడు 'శైలి! పెంకెపట్టు పట్టకుము. మహారాష్ట్రీలు శూద్రులు.' అన్నాడు.

'అవును. నాకదియును తెలియును. ముసల్యాములు వ్రేచ్చులు'

'ఎంతవారము! దీనికి నిన్ను దూషించుటవలన ప్రయోజనములేదు. నిన్ను ప్రతాపగడ కేనాడు నాతో తీసికొని వెళ్ళితిని? చూసాటినుండియు నీమనస్సు చలించినది. అప్పు డా 'కొండయెలు

కను' నీవు చూచియుండువు. చక్రవర్తిచే బందియొయున్న ఆశూద్రమరాటుని ప్రేమపాశముల దగుల్కొని చచ్చుటకంటే సాక్షాత్ భారతచక్రవర్తి జ్యేష్ఠపుత్రుడును, విక్రమ సంపన్నుడునగు ముఅజమును వరించుట లెస్సగా దోచుటలేదా? ఆమహారాష్ట్రీ మావటివాడెక్కడ? రాజపుత్ర కన్య శైలిని యొక్కడ? నాయుం దవిధేమత, యింటివారియెడ యుదాసీన...'

'తండ్రి! యేనుంటిరి? శివాజి మహారాజు చక్రవర్తిబందియొయున్నాడా?'

'లేదు, లేదు. శివాజి బందియొయున్నాడని నేనంటినా! నీ విషయమై మనస్సు వ్యాకులత జెందియుండుటచే నిద్రకన్నులతో అట్లంటినేమో' యని రాజసింహుడు మాట సరిచేసికొని యచట నుండి లేచిపోయెను.

శైలిని తండ్రిమాటలను మనస్సున మరల మరల విమర్శించుచు కన్నీటితో నిండిన కన్నులమూసి యటులనే నిద్రించెను.

త్ర

మహారాష్ట్రీ శిబిరమునకు దినమునకనేకసారులు రాజసింహుడు పోయి శివాజి హితచింతకునివలె నటించుచుండెను. కాని శివాజి సర్వవ్యాపకబుద్ధి యారంగజీబు దుర్లభమును గ్రహించి యుండకపోలేదు. చక్రవర్తిలో యుద్ధము చేసితప్పించుకొనుట పరమదుస్సాధ్యముని గుర్తెరిగి శివాజి మాయోపాయముచే నాతని వంచించ సమకట్టెను. శివాజి తన పరివారము నంతటిని తన దేశము పంపి వై చెను. తా ననారోగ్యవీడితుండెనట్లు కొన్ని దినములు మంచముపై పరుండి

యుండెను. ఆరోగ్యము చేకూరుటకై పూజయొనర్చి ప్రతి గురువారమును మిఠాయిలను జనసమూహమునకు పంచి పెట్టజూచెను. కోటనుండి తిరిగిపోవు మిఠాయిబుట్టలను కొన్నాళ్లు జాగ్రత్తతో పహారాదారులు పరిశోధించిరి. తరువాత యీవిషయమై యుదాసీనతనహించిరి. ఒకనాడు సాయంకాలము భీమకాయు లిరువురు తమతలలపై పెద్ద బుంగల నిడుకొని కోటగుమ్మము దాటి బయటికి పోవుట వారుజూచిరి. కాని యంతకు ముందు పోయిన బుట్టలలో మిగిలియున్న మిఠాయిని వారు తీసికొనితి నెడు తొందరలో వారిబుట్టల బరిశోధించలేదు.

సందేహగ్రస్తుడగు చక్రవర్తి మాయావియగు శివాజిపూజలలో నేడయో విశేషకృత్య మిమిడియుండునని పసిపట్టెను. అందుచే తన జ్యేష్ఠపుత్రుడగు ముఅజమును మిఠాయిగంపల పునఃపరిశీలనము జేయుటకై నియోగించెను. తండ్రియజ్ఞును శిరసావహించుటకు యువకునకసాధ్యమయ్యెను. దానికి కారణములేక పోలేదు. సురాదేవి వీని శిరము నావహించియుండుటచే తండ్రియజ్ఞు కచట స్థానములేకపోయెను. చక్రవర్తియజ్ఞును మనఃపూర్వకముగా నీ సుపుత్రుడు పాలించియుండినచో భారతదేశ చరిత్రము వేరొకరూపమును దాల్చియుండెడిది. శివాజి పూజాస్థలమునకు బయలుదేరిన యీతడు చుక్కానీలేని నావవలె యటునిలు తిరుగాడి రాజసింహుని మందిరమును రాత్రి తొమ్మిదిగంటలకు చేరుకొనెను.

మేడమెట్లనే క్రి ముఅజము వచ్చుట శైలిని చూచెను. ఈనాడతడు సు

రాపానముచే మైమరచి యుండుటయు, ఆతనివెంట తనతండ్రి తీకుండుటయు నామె చూచి యేదియో యుపద్రవము సంభవింపనున్నదని యెంచి రెండు చీరల నొకదానికొకటి ముడిపైచి యొక కొను నుత్తంబమునకుగట్టి మేడక్రిందికి జార విడువబడిన రెండవకొనవరకును జారి యాచీకటిలో యదృశ్యురాలయ్యెను. శైలినితో యేకాంతమున మాట్లాడి యామెను వశబరచుకొనుటకు రాజసింహునిచే సర్వస్వాతంత్ర్యములను బొందిన ముఅజము శైలిని ప్రేమను బలిమి సై న వొందనలనెడి యుత్సాహం ద్రోహములతో తప్పత్రాగి వచ్చెను. పాప మాతనికొక్క నెరవేరలేదు. చాతాకుడై మరలిపోవలసి వచ్చెను.

శైలిని మహారాష్ట్రకిబిరమునకు పోవుచుండెను. మార్గమున చంద్రోదయ నుయ్యెను. చంద్రునిచూచి యామె యేమోమో యనుకొనుచు పోవుచుండెను. 'చంద్రుడా! ఆంత దయావిహీనుడవేల? రోహిణి నీకై దగ్గరకు వచ్చుకొలదిని నీవు దూరముగ మేఖముల తప్పించుకొని పారిపోవుచుంటి విజిజ్ఞానాను? నాప్రియుడు నీవలనేయుండును. నీవలనే సౌందర్యమూర్తి, సుధామయుడు, శాంతస్వభావుడు. నీ! ఈ సామ్యము బాగుండలేదు. నీకాంతి తగ్గునట్లాలని ప్రేమ యొకప్పుడు దినదినమునకును క్షీణించునా? రోహిణినుండి నీవు దూరముగ పోవుచున్నట్లు నన్ను జూచి నాప్రియుడు దూరముగ పోవునా? కాకున్నచో మొన్న గజారోహియై దర్బారునకు పోవునపుడు నాచెలికత్తెచే హారతి సంపి శైలిని పంపినదని తెలుపగా శైలిని యెవరని యేల యడుగవలెను? నన్ను

గవాక్షమునుండి చూచియును గుర్తింప నట్లై నటించవలెను! మనమా! భ్రాంతి జెందకును. నాప్రాణవల్లభుని క్రితపర్వ తమువలె ఆచంచలము. ఢిల్లీనగరమా! ఇక నిన్ను మరల ప్రవేశించను. నీధర్మాంధతకు, నీరాజతంత్రములకు, నీదుస్కార్య కాశలమునకు నమస్కారము. హిందూస్వాతంత్ర్యము నపహరించి రాజపుత్రుల సువర్ణకారాగ్రహమైయొప్పు నీకు సేనధీశ్వరిని కాజాలను. అంతకంటె శివాజి దాసి నై సుఖజీవితము గడపెదను.' ఇట్లుకొనుచు శైలిని శివాజి శిబిరమును ప్రవేశించెను.

ముఅజము తన యంత్రపురమునకు తిరిగిపోవుచు, మార్గమధ్యమున నిలిచి, శైలిని మహారాష్ట్రకిబిరమునకు పలాయనమైయుండునని యోచించి యాతడును శివాజిశిబిరమునకు మరలెను.

రాత్రి పదిగంటలైనను ముఅజము మహారాష్ట్రకిబిరమునుండి తిరిగి రాలేదని చక్రవర్తి యాతురపడజొచ్చెను. బోనునందు విగ్రహపడిన 'పర్వతమూషకము' తప్పిపోయియుండునేమోయని యాతడునుమానపడజొచ్చెను. అట్లు సంభవింపనేరదని రాజసింహుడు చక్రవర్తితో చెప్పి తాను స్వయముగ విశేషముల దెలిసికొని వచ్చి విన్నవించునని పలికి శివాజి శిబిరమున కారతడు బయలుదేరెను.

ప

'శైలిని! నీ పి గంభీరనిశయం దిచ్చటి కేల వచ్చితివి?'

తన ప్రియుని నోటినుండి వచ్చిన ఈవిపరీతప్రశ్న విని శైలిని యట్లే నిలచెను.

'ఏలవచ్చితివి? ఈశ్రమయేల? యని మరల ప్రశ్న.

శైలిని స్వల్పదైర్యమునుగొని 'మిత్రమును విచారించుటకును, చక్రవర్తి కృత్రిమును తెలుపుటకును' యనెను.

మహారాష్ట్రుడు 'సర్వమునూ కృత్రిమమే!' యని నిట్టూర్పువిడచెను.

శైలిని చలించుచున్న హృదయమును విగ్రహబట్టి 'మాతండ్రి యనాలోచితముగ చేసినకృత్యమును.'

మహారాష్ట్రుడు తనకన్నీటిని శైలినికి గానరానియక, ఆందరునూ యనాలోచితముగ పనుల జేయుదురు. నేనును, నీవును, ఎల్లరును' యని ప్రబుద్ధయ్యెను.

మహారాష్ట్రునిమాటలు శల్యములవలె శైలిని హృదయమున గ్రుమ్ముకొనెను. శైలిని వానిని సమీపించి 'నే ననాలోచితముగ చేసినదే'మనెను.

'చ-న్ను, న-న్ను, ప్రేమించుటయే. శైలిని! నన్ను క్షమించుము.' నన్ను మన్నింపుము! నేజేసిన యపరాధమును నోరార చెప్పలేను. ఈకాగితము నీకు పంపవలెనని యుద్దేశ్యముతో వ్రాసి యుంచితిని. ఇదిగో దీనిని చదువుకొను' మని యొక కాగితము నామెచేతికిచ్చెను.

ఇంతలో పహారాదారుల నదరించి లోనికివచ్చి ముఅజము వారియొడుట నిలచెను. ఏకాంతగృహమును ప్రవేశించిన ముఅజమును చూచి మహారాష్ట్రుడు గ్రుద్దై ఖడ్గము నొరనుండితీసి వానిని దరిమెను. ముఅజము బయటికి పరుగెత్తుకొని వచ్చి పహారాదారుని తలుపు గడియవేయునట్లాజ్ఞాపించెను. తక్షణమే తలుపు గడియవేయబడెను. ఒక కిటికి యూచల వంచి యావలికి మహారాష్ట్రుడు దుముక బ్రయత్నించుచుండెను. ఇంతలో రాజసింహు డచటికివచ్చి శివాజి ముఅజమును నరుకవచ్చెనని ధటాలవలన

ద్విని యీశిబిరమునకు నిష్క్రమింపుమని యాజ్ఞాపించెను. నిష్క్రమణములతోడనే యాకృత్రముభవనమును మహాజ్వాలలు చుట్టుముట్టెను. ముఅజము ఖంగారుతో 'అయ్యో! అయ్యో! శైలిని లోపల యున్నది. ఆమెను రక్షింపుడ'ని యరచెను. రాజసింహున కీమాట చెవినిబడుటతోడనే యున్నతునివతె ఆమ్మా, శైలిని! తల్లీ, శైలిని!' యని యరచుచు తనప్రాణములపై ఆశపడి యామె ప్రాణములను రక్షించుటకు కౌలుచున్న యాభవనమును ప్రవేశించెను. మరల తిరిగి రాలేదు. అది కృత్రముభవనమాటచే యొక్క ఘడియలో భస్మావశేషమయ్యెను.

ఈవార్తవిని చక్రవర్తి యాతురతతో యాస్థలమునకు వచ్చిచేరెను. చక్రవర్తియొజ్ఞ ననుసరించి కాలిపోయిన మూడు శవములను సైనికులు బయటికి తీసి వానియెదుట పెట్టిరి. శైలిని పిడికిలి యందు మూయబడియుండి యచ్చటచట కొనలు కాలిన కాగితమొకటి వారికి గోచరించెను. అందిట్లుండెను.

\* \* \*

శైలిని, నిన్నొకటి రెండుసార్లు ప్రేయసీ యని సంబోధించినందుకు తుమించుము. నీవు నీతండ్రితో ప్రతాపగడ దుర్గము నకు వచ్చిన నాటినుండి యీపాపబీజము నాహ్వాదయమున వృద్ధిజెందినది. ఆనాడు పూలతోటలో నీ లావణ్యమునుచూచి ముగ్ధుడవై విరహిణియగు వనదేవతవలె ఉన్న నీతో ప్రేమసంభాషణచేసితిని. నేను శివాజినని మోసపోయి నీవు నన్ను ప్రేమించితివి. నాదేహము, రూపము, ఆకారము, వర్ణము, సర్వమును శివాజి రాజును పోలియుండును. ఏదేని ప్రమా

దనమయమున శివాజి వారిస్థానమున నన్నిడి ప్రాణరక్షణ చేసికొనుచున్నారు. ఆనాడు దిలేరుఖానునితో వ్యవహరించి నది నేను యుద్ధమున శివాజికి యేటు తగిలి శిబిరమునకు పోయినచో నేను రణరంగమున భటులకు ప్రోత్సాహ మొనర్చుచుండును. ఇంతేలే? ఈనాడు శివాజి తప్పించుకొనిపోయి యితరుల కనుమానము దోపకుండునట్లు నన్ను వారిశయ్యపై బరుండియుండునట్లు జ్ఞాపించివెళ్ళిరి.

శైలిని! బ్రహ్మహత్యకును, పత్నిహత్యకును ప్రాయశ్చిత్తమున్నది. స్వామి ద్రోహమునకు ప్రాయశ్చిత్తమున్నదే? నేను నాజన్మపర్యంతము వివాహమాడనని శివాజిమహారాజెదుట శపథముచేసి యున్నాను. నేను నిర్వహించు ప్రత్యేక రాచకార్యమున కట్లవసరమని రాజట్లు

శపథముగైకొనెను. నేను స్వామిద్రోహిని! నిన్ను మోసపుచ్చితిని! వంచించితిని! నిన్ను పాడిగ్రహణ మొనర్చితినే కాని నీపరిశుద్ధదేహమును యపవిత్ర మొనర్చలేదు. శైలిని! నన్ను తుమించుము. నన్ను మరచిపొమ్ము. నీవెవరినిచూచి శివాజియని భ్రాంతిజెందితివో ఆపాపియగు యీ హీరోజి ఫర్లండ్ అను మహారాష్ట్రుని పూర్తిగా మరచిపొమ్ము. నన్ను మరచుటయే నీవు నన్ను తుమించుట యని నేను భావించును.

హీరోజి ఫర్లండ్.

\* \* \*  
 ఔరంగజేబు చక్రవర్తి యీలేఖను విని కుపితుడయ్యెను; దుఃఖితుడయ్యెను. శివాజి తప్పించుకొనిపోయెననెడికోపము- రాజసింహుడును, శైలినియు ఘోరమృత్యువుబార బడిరిని దుఃఖము.

**టి. సి. యెక్.**

ఆభరణాల్లంకారపుటందాన్ని తెలుపడానికి అడ్డమేల

**మెడ చెయి నులు**

2 సంవత్సరములు గ్యారంటీ. కాంతిలోను, వన్నెలోను, బంగారుచెయినుల కేమాత్రము తీసిపోవు. నలు పెక్కంపు.

పెద్దసైజు	చిన్న సైజు
1 పేటలు 1-కి రూ. 7-0-0	1 పేటలు 1-కి రూ. 5-0-0
2 పేటలు ,, 14-0-0	2 పేటలు ,, 10-0-0
3 పేటలు ,, 21-0-0	వి. పి. ఖర్చులు 0-8-0
4 పేటలు ,, 28-0-0	

మా చక్కని బొమ్మల క్యాటలాగు ఉచితము.

మీరు వ్రాయు అర్డరు జాబులయందు 'అంధ్రీభూమి' పేరు సుదహరించిన మాధరలమీద రూపాయకు ఒక అణా వంతున తగ్గించబడును.

**టి. సి. నాగలింగప్ప అండు కంపెనీ,**

280, వాల్టాక్సురోడ్, పార్కుటవున్ పోస్టు, మదరాసు.

ఏజంట్లు:—గుప్తా అండ్ కో, మెయిన్రోడ్, కాకినాడ.

